



ప్రణవ పద్మాకరం

మాస పత్రిక

జూలై, 2022



ప్రణవపీఠాధిపతి, త్రిభాషామహాసహస్రావధాని
- బ్రహ్మశ్రీ వద్దిపర్తి పద్మాకర్



ప్రణవ పద్మాకరం

శ్రీ ప్రణవపీఠం వారి మాసపత్రిక



జూలై, 2022

విషయ సూచిక

సంచిక-7

సంపుటి-1



సంపాదకీయం	1	శ్రీ గణేశ పురాణం	2	శ్రీ వేంకటేశ్వర రహస్యం	3
బ్రహ్మశ్రీ వద్దిపర్తి పద్మాకర్		శ్రీమతి పాలగుమ్మి (వద్దిపర్తి) శ్రీవిద్య		శ్రీమతి నిడుముక్కల (వద్దిపర్తి) శ్రీకల	
ఋషిచరిత్ర	5	ఐశ్వర్యయోగం	6	పురాణంలో మహిళలు	7
శ్రీ ప్రణవపీఠం శిష్యబృందం		బ్రహ్మశ్రీ వద్దిపర్తి పద్మాకర్		శ్రీ ప్రణవపీఠం శిష్యబృందం	
స్తోత్రమాలిక	09	పండుగ విశేషాలు	11	సత్సంగ సమాచారము	16
బ్రహ్మశ్రీ వద్దిపర్తి పద్మాకర్		బ్రహ్మశ్రీ వద్దిపర్తి పద్మాకర్		శ్రీ ప్రణవపీఠం శిష్యబృందం	

పూజ్య గురువులు బ్రహ్మశ్రీ వద్దిపర్తి పద్మాకర్ గురువు గారికి జయము జయము

శ్రీ మహాగణాధిపతయే నమః

శ్రీ గురుభ్యో నమః

శ్రీమాత్రేనమః

పూజ్య గురువులు బ్రహ్మశ్రీ వద్దిపర్తి పద్మాకర్ గారి ప్రవచనముల కొరకు, శ్రీ ప్రణవపీఠం సమాచారము కొరకు క్రింద ఇవ్వబడిన వెబ్సైటు ను సందర్శించగలరు

<https://srivaddipartipadmakar.org>

© All copyrights are reserved with Sri Pranava Peetham, Eluru.

ప్రణవ పద్మాకరం




ప్రణవ పద్మాకరం

శ్రీ ప్రణవపీఠం వారి మాసపత్రిక



సంపాదకీయం

గురుర్త్రహ్మీ గురుల్వమ్భుః గురుర్దేవో మహేశ్వరః
గురుస్సాక్షాత్ పరబ్రహ్మ తస్మైశ్రీ గురవేనమః



ఋషులు, శాస్త్రాలు, జ్ఞానులు, తల్లికి, తండ్రికి, గురునకు, దైవానికి ప్రధాన స్థానం ఇచ్చాయి. గురుని అనుగ్రహం వలననే శిష్యులు జ్ఞానాన్ని పొందుతారు. గురువు పరబ్రహ్మస్వరూపుడు. ప్రథమగురువులైన తల్లిదండ్రుల తర్వాత అత్యున్నత స్థానం గురునిదే. అత్యంత పవిత్రమైన బంధం గురుశిష్య సంబంధం. స్వార్థరహితమైనది. తనకు తెలిసినదంతా నేర్పాలని గురువు, గురువునకు శుశ్రూష చేస్తూ, చెప్పినది వింటూ జ్ఞానాన్ని పొందాలని శిష్యుడు పరస్పరం భావిస్తుంటారు. ప్రాచీనకాలంలో సంబంధాలు అలానే ఉండేవి. అవతార పురుషులు, దైవాంశ సంభూతులైన వారందరూ సాధారణ వ్యక్తులుగా గురువులకు సేవ చేసి 'గురువు' యొక్క పవిత్ర గురుస్థానాన్ని నిలబెట్టారు. కేవలం పుస్తకంలోని విద్య విద్యేకాదు. ప్రకృతిలో ఎన్నో విద్యలున్నాయి. ప్రకృతి గురువుగా ఎన్నో విషయాలు మనకు నేర్పబడుతుంది. సమయపాలన గూర్చి సూర్యుడు, పరోపకారాన్ని గూర్చి వృక్షాలు, సహనం గూర్చి భూమి, మొదలైన ప్రాకృతిక దేవతలు గురువులై అనేక విషయాలు ప్రబోధిస్తాయి.

చీమలు క్రమశిక్షణను, తేనెటీగలు సంఘీభావాన్ని, పువ్వులు బ్రతికినంతకాలం ఆనందాన్ని పొందమని బోధిస్తాయి. విజయంతో విస్తరించమని ఆకాశం, భీరత్వాన్ని కలిగి ఉండమని పర్వతం, గంభీరత్వాన్ని పెంచుకోమని సముద్రం పరోక్షంగా మనకు బోధిస్తాయి. ఈ విధంగా విశ్వంలోని అణువణువు గురుత్వంతో భాసిల్లుతోంది. మానవుడిని శాసించేది వివేక బుద్ధి - విచక్షణా జ్ఞానం. వీటికి లోబడే మానవుడు పనిచేస్తుంటాడు. మానవుడు తనయొక్క గుణాల్ని మంచిమార్గంపై కేంద్రీకరించి తద్వారా సుస్థిరసామాజిక సుఖస్థితికి చేరుకుంటాడు. దీనికి గురుప్రబోధం సహాయకారి అవుతుంది. పురాతనమైన గురుశిష్య సంప్రదాయాన్ని జ్ఞాపకం చేసుకొంటూ గురుఋణం తీర్చుకోవాలి. వ్యాసుడు అందించిన పురాణేతిహాసాలను శ్రద్ధతో చదవాలి, వినాలి. దానివల్ల ధర్మకర్మలను ఆచరించగలుగుతారు. జ్ఞానం పొందగలుగుతారు. వ్యాసుడు పుట్టిన ఆషాఢ పూర్ణిమయే గురుపూర్ణిమగా ప్రసిద్ధికెక్కింది. విష్ణుస్వరూపుడైన వ్యాసుడే అందరికీ గురువు. ఆయనను స్మరించడం శివకేశవులను స్మరించడమే. వ్యాసుడు అందించిన "ధర్మోరక్షతి రక్షితః" అన్న ప్రబోధాన్ని స్వీకరించి శిష్యులందరూ తరించాలని మంగళాశాసనాలు చేస్తున్నాను.

వ్యాసాయ విష్ణు రూపాయ వ్యాసరూపాయ విష్ణవే |
సమో వై బ్రహ్మనిధయే వాసిష్ఠాయ నమో నమః ||

వచ్చిపా వచ్చిపా



ప్రణవ పద్మాకరం

శ్రీ ప్రణవవేదం వారి మాసపత్రిక



శ్రీ గణేశ పురాణం



విఘ్నేశ్వరుని పదహారునామాలు:

1. సుముఖుడు	9. ధూమకేతుడు
2. ఏకదంతుడు	10. గణాధ్యక్షుడు
3. కపిలుడు	11. ఫాలచంద్రుడు
4. గజకర్ణకుడు	12. గజాననుడు
5. లంబోదరుడు	13. వక్త్రుండుడు
6. వికటుడు	14. శూర్వకర్ణుడు
7. విఘ్నరాజు	15. హేరంబుడు
8. గణాధిపుడు	16. స్కందపూర్వజుడు

ఇందులో ఒక్కొక్క నామానికి గల విశేషార్థాలను, వ్యుత్పత్తులను గురించి కూడా తెలుసుకొందాం. గత నెల సంచికలో మనము వికటుడు అను నామమునకు అర్థాలను, విశేషాలను తెలుసుకున్నాం. ఈ సంచికలో ఇప్పుడు 7వ నామం గురించి తెలుసుకుందాం. ఆ నామం విఘ్నరాజు

విఘ్నేశుని సప్తమనామం విఘ్నరాజు — విఘ్నేశుడు విఘ్నాలను సంపూర్ణంగా నశింపజేస్తాడు. కార్యక్రమాలు మొదలు పెట్టినవారికి వాటిలో ఏదో ఆటంకాలు ఎదురవుతూనే ఉంటాయి. అందునా మంచి పనులు చేసేవారికి ఈ విఘ్నాలు చుర్రీ ఎక్కువగా ఉంటాయి. అందుకే “శ్రేయాంసి బహువిఘ్నాని” అనే నానుడి వుట్టింది. విఘ్నరాజును భక్తితో పూజిస్తే విఘ్నాలు కలుగవు. వచ్చినప్పటికీ విఘ్నాలు నశిస్తాయి. గణపతి అధర్వశీర్షంలో తొమ్మిదవ మంత్రంలో ఇలా ఉంది — విఘ్నాలను నశింపజేసే శివపుత్రునికి, వరములిచ్చే మూర్తికి నమస్కరిస్తున్నాను. కాలం అత్యంత భయంకరమైనది. అది

విఘ్నేశ్వరునికి అనంత నామాలున్నాయి. అనేక అవతారాలున్నాయి. ఆయన లీలాగాథలు కూడా అనంతాలే. విఘ్నేశ్వరుడు నిర్గుణుడూ, సగుణుడు కూడా. అటువంటి గణేశ్వరునికి బాగా ఇష్టమైన పదహారునామాలు ఉన్నాయని, ఆ పదహారునామాలని భక్తితో తలచుకొంటే సకలశుభాలు కలుగుతాయని వ్యాసమహర్షి సెలవిచ్చాడు.



ప్రణవ పద్మాకరం

శ్రీ ప్రణవపీఠం వారి మాసపత్రిక



ఎటువంటి వాలినైనా పలీక్షిస్తుంది. అంతటి కాలభయం జీవులకు తొలగించే దైవం కనుక గణపతిని విఘ్నరాజు అన్నారు. “విశేషణ జగత్సామర్థ్యం హంతి ఇతి విఘ్నః” — జగత్తును సృష్టించే, లేక నడపించే సామర్థ్యాన్ని నశింపజేసే శక్తిని విఘ్నము అంటారు. ఇంద్రుడి యాగానికి ఇటువంటి ఇబ్బందులు కలిగాయి. అప్పుడాతడు గణేశుని పూజించి విఘ్నాలనుండి బయటపడ్డాడు. క్షీరసాగర మథన సమయంలో కలిగిన విఘ్నాలు తొలగించుకోవడానికి దేవదానవులు గణేశుని పూజించారు. గణేశుని మహిమను, సామర్థ్యాన్ని తెలియజేసే గొప్పనామం విఘ్నరాజు. ఈ నామజపం సకల విఘ్నాలను తొలగిస్తుంది.

... ఇంకా ఉంది

శ్రీ వేంకటేశ్వర రహస్యము



పూర్వజన్మ సుకృతం వల్ల శ్రీవేంకటేశ్వర విలాసాన్ని లోకానికి సులభశైలిలో అందించిన పరమాత్మ స్వరూపుడు, సమర్థగురుడు, త్రిభాషామహాసహస్రావధాని, ప్రణవపీఠాధిపతి అయిన బ్రహ్మశ్రీ వద్దిపర్తి పద్మాకర్ గారు నాకు జనకులయ్యారు. తల్లి శ్రీమతి రంగవేణి కూడా వేంకటేశ్వర భక్తురాలే. అందుకే శ్రీవేంకటేశ్వరుని లీలా రహస్యాలు వ్రాసే భాగ్యం నాకు కలిగింది. సప్తగిరులు అనేక దివ్యరహస్యాలకు నిలయాలు. యుగయుగాలుగా బ్రహ్మర్షులు, దివ్యర్షులు, మహర్షులు, రాజర్షులు, ఋషులు, మునులు, సాధకులు, యోగులు ఈ కొండపై సాధనలు చేస్తూనే ఉన్నారు. ఆ సాధనలన్నీ రహస్యాల్లే. కొండలలోని గుహలు రహస్యాల్లే. జలపాతాలు రహస్యాల్లే. వృక్షాలు, జంతువులు, కీటకాలు, ఇంతెందుకు ఈ కొండలోని అణువులన్నీ రహస్యాల్లే. ఆ రహస్యాలలో భగవంతుడు అందించిన మేరకు కొన్ని భక్తులకు అందించే ప్రయత్నం చేస్తాను. కలియుగ ప్రత్యక్షదైవమైన శ్రీ వేంకటేశ్వరుని వైభవానికి సంబంధించిన రహస్యాలను తెలుసుకొంటున్నాం, అందులో భాగంగా ఈ సంచికలో మరిన్ని విషయాలు తెలుసుకొందాం.

తొండమానుని పూర్వజన్మ వృత్తాంతము

శ్రీ వేంకటేశ్వర విలాసంలో తొండమాన్ చక్రవర్తి కథను బ్రహ్మశ్రీ వద్దిపర్తి పద్మాకర్ గురుదేవులు మనకు అందించారు. తొండమానుని పూర్వజన్మవృత్తాంతరహస్యాన్ని ఇప్పుడు తెలుసుకొందాం. ఒకనాడు తొండమానుడు శ్రీనివాసుని దర్శనం చేసుకోవాలి అని భావించాడు. ఆ సమయంలో శ్రీనివాసుడు అగస్త్యుని ఆశ్రమంలో ఆయనకు అతిథిగా ఉన్నాడు. వేంకటేశ్వర పాదపద్మారాధకుడు, పరమభక్తాగ్రగణ్యుడు, ఏకాంతభక్తుడు అయిన తొండమానుడు వినయంగా శ్రీహరి దగ్గరికి వెళ్ళి, భక్తితో, తాత్పర్యంతో ఆయనకు సాష్టాంగదండప్రణామం చేసాడు.



ప్రణవ పద్యాకరం

శ్రీ ప్రణవపీఠం వారి మాసపత్రిక



తాత్పర్యం అనగా ఎక్కువ ఆసక్తి. భగవంతుడు తప్ప ఇంక నాకు ఏదీ అవసరం లేదని భావించి, ఆయనపైనే సంపూర్ణంగా మనస్సును, వాక్కును, శరీరాన్ని లగ్నం చేయడాన్ని భగవత్ తత్పరత లేక తాత్పర్యం అంటారు. తొండమానుడు హరిపై అంతటి ఆసక్తి కలిగిన భక్తుడు. (1) వక్షస్థలము (2) శిరస్సు (3) కన్నులు (4) మనస్సు (5) వాక్కు (6) కాళ్ళు (7) చేతులు (8) చెవులు — ఈ ఎనిమిది అవయవాలు నేలకు తాకించి, భగవంతునికి ఎదురుగా దండంలాగా అనగా కట్ట పడినట్లు చాగిలపడి చేసే నమస్కారాన్ని స+అష్టాంగ దండ ప్రణామం అంటారు. తొండమానుడు ఇలాగే శ్రీహరికి నమస్కరించాడు. శ్రీహరి చిఱునవ్వు నవ్వి తొండమానునితో ఇలా అన్నాడు — మహారాజా! నీవు నాకంటే వయస్సులో పెద్దవాడివి. నాకు మామవు అవుతావు. నేను ఆకాశరాజు అల్లడిని కనుక ఆకాశరాజునకు నీవు తమ్ముడివి కనుక, నీకు నేను కూడా అల్లడినే అవుతాను. అల్లడు పుత్రునితో సమానుడనీ, మామగారు తండ్రితో సమానుడనీ శాస్త్రాలు పలుకుతున్నాయి. అటువంటప్పుడు నీవు నాకు నమస్కరించడం ధర్మమేనా? నన్ను నీవు ఆశీర్వదించాలి సుమా! తొండమానుడు ఈ మాటలకు తొట్టుపడ్డాడు. ఆందోళన చెందాడు. ఒక్క క్షణం భయాన్ని కూడా పొందాడు. ఆ క్షణమే తేరుకొన్నాడు. మళ్ళీ శ్రీహరిపాదాలు గట్టిగా పట్టి, దృఢభక్తితో నమస్కరించి, వినయంగా ఇలా అన్నాడు — ప్రభూ! మాధవా! యోగమాయాప్రభావసంపన్నుడివి. నన్ను పలిక్షించకు. నీ మాయలో పడిన పురుషులు, స్త్రీలు నిన్ను గుర్తించక, సేవించక, ధనం, ఇల్లు, కీర్తి, మున్నగు భవరోగాలలో పడి, నశించిపోతుంటారు. సుఖాలు అనే తమోగుణంతో పీడింపబడి, మేము గొప్పవారము, పెద్దవారము అని భ్రమిస్తుంటారు. నీ మాయ నుండి విముక్తులు కావాలంటే, నీ పాదాలను ఆశ్రయించాలి అని మునులు, ఇతిహాసాలు, శ్రుతులు, స్మృతులు, పురాణాలు చెపుతున్నాయి. సర్వలోకశరణ్యుడివి, సర్వవ్యాపకుడవు, సృష్టికర్తవు, సృష్టిభర్తవు, సృష్టిహర్తవు అన్నీ నీవే. నీవెక్కడ? సంసారదుఃఖాలలో పడి కొట్టుమిట్టాడే సామాన్యనరుడిని

నేనెక్కడ? నన్ను మాయలో ముంచకు. నీ పాదభక్తిని ప్రసాదించు. నన్ను కృతార్థునిజేసి కాపాడు. నీ భక్తుడిని. నాకు నీ భక్తి తప్ప వేరే ఇంకేమీ అవసరం లేదు. తొండమానుడు ఈ విధంగా భక్తితో ప్రార్థించగా కరుణాత్మకుడైన శ్రీహరి అతనిని దగ్గరికి తీసుకొన్నాడు. లోకప్రశస్తము, దివ్యము అయిన తన హస్తం, ఆయన మస్తకంపై ఉంచాడు. తన దివ్యమంగళరూపాన్ని, విశ్వరూపాన్ని అతనికి చూపించాడు. ఆ దివ్యమంగళరూపం పూర్వం అక్రూరుని వంటివారు మాత్రమే చూడగలిగారు. శ్రీమహావిష్ణువు ఆదిశేషునిపై పవళించి దర్శనమిచ్చాడు. ఆదిశేషునికి వేయి పడగలున్నాయి. ఆ పడగలన్నింటిపై కిరీటాలు శోభిల్లుతున్నాయి. తెల్లని శేషుడు, నీలవస్త్రం ధరించి కైలాసపర్వతంపై నీలమేధుమా అన్నట్లుగా కనబడుతున్నాడు. ఆ భోగి భోగ పర్యంక మధ్యంలో

[భోగః — అనగా సర్వం యొక్క శరీరము. పాడవైన పాము చుట్టలు. అటువంటి శరీరం ధరించడంవల్ల పామును భోగి అంటారు. భోగి భోగము అనగా పాము శరీరపు చుట్టలు] పసుపుపచ్చని వస్త్రం ధరించిన, నీలమేధుం వంటి రంగు కలిగిన ఒక మహాదివ్యపురుషుడు ఉన్నాడు. ఆయనే సర్వలోకైక ప్రభువైన శ్రీమన్నారాయణుడు.

...ఇంకా ఉంది

గురుభోధ

ఉపవాసం ఉన్న రోజు మజ్జిగ, రాగి జావ వంటివి తీసుకోరాదు. పాలు త్రాగవచ్చు.



ప్రణవ పద్మాకరం

శ్రీ ప్రణవపీఠం వారి మాసపత్రిక



ఋషి చరిత్ర



గత సంచిక లో అగస్త్యుడి జన్మకు సంబంధించిన విషయాలను కొన్ని తెలుసుకొన్నాం. ఈ సంచికలో మలన్ని విషయాలు తెలుసుకొందాం. అయ్యా! మా అమ్మాయేమో యువతి, కడుసుందలీమణి. మీరు చూస్తేనేమో ముసలి వారు. పడిపోవడానికి సిద్ధంగా ఉన్నారు. బాగా వృద్ధుడైన వాడు, అనారోగ్యంతో ఉన్నవాడు పడుచుపిల్లని పెళ్లి చేసుకోవడం ధర్మమా? అని నా మనసుకు అనిపిస్తోంది. అయినా నాకెందుకు మీరూ మీరూ ఎలా అయినాపడండి అని , రాజు లోపాముద్ర దగ్గరకు వెళ్ళి అమ్మాయి! ఆ వచ్చిన ముసలాయన అగస్త్యుడట. నిన్ను పెళ్ళి చేసుకుంటానని అంటున్నారు. అమ్మాయి! నీ అభిప్రాయం ఏమిటి? అనగానే లోపాముద్ర పక పకా నవ్వి “దీనోవా రాజ్య హీనోవా యో మే భర్తా స మే గురుః”, దీనుడైనను , హీనుడైనను , ముసలివాడు , గుడ్డివాడు

అయిననూ ఆయన ఎవరో నాకు తెలుసు. ఆయన తన శక్తితో నన్ను సృష్టించాడు. ఆయన పురుషుడు- నేను ప్రకృతి. అమ్మవారి శక్తితో నన్ను సృష్టించాడు. ఆయన ముసలివాడై మంచంపట్టినను, ఎటువంటి ధనం లేని దీనుడు, హీనుడైనను, ఏ శక్తిసామర్థ్యాలూ లేనివాడైనా పల్లెడు. ఆయన కోసమే నేను పుట్టాను. ఆయన్నే పెళ్ళిచేసుకుంటాను. అని లోపాముద్ర అనగానే తండ్రి అమ్మా ఆయన నిన్ను అడవికి తీసుకెళ్ళి, చిన్న పూలగుడిసెలో పెడతాడు. కనీసం చెక్క ఇల్లు అయినా పర్వాలేదు, మరీ పూలపాకలో ఎలా ఉంటావు? పర్ణశాలలో మధ్య మధ్యలో ఆకులు ఊడిపోయి సూర్యచంద్రులు పడుతూ, వర్షానికి ఆశ్రమం తడవిపోతుంటే ఎలా ఉంటావు?. అంతఃపురంలో ఎంతో మంది పరిచారికలతో సేవలందుకొనే నీవు అటువంటి చోట ఎలా ఉంటావు అమ్మా?. అక్కడికి వెళ్ళే ఆయనకు నువ్వే పరిచర్యలు చేయాలి. అక్కడ పరిచారికలు ఎవ్వరూ ఉండరు. ఇక్కడేమో రకరకాల పిండివంటలతో భోజనం చేసే నువ్వు అక్కడికి వెళ్ళే కందమూలాలూ, దుంపలే తినాలి. తల్లీ! కొంచం ఆలోచించు. తరువాత బాధపడకూడదు అని, తండ్రి అనగా, మీరు ఎన్నెనా చెప్పండి, నా భర్త అగస్త్యుడు ఉన్న చోటు అరణ్యమైనా నాకు మహాసామ్రాజ్యం. పర్ణశాలే గొప్ప భవనం. కందములాలే పిండివంటలు. ఆయనతో ఉంటే చాలు నాకు, అదే గొప్పసామ్రాజ్యం అనగా, తండ్రి చేసేదేమీలేక సరే తల్లీ! ఆయనా నిన్నే కోరుకుంటున్నాడు. నువ్వు ఆయన కోసమే పుట్టావు. మధ్యలో నేను కేవలం పెంచినవాడినే. మహారాజకన్యకవి ఒక తండ్రిగా నా కూతురు ఎక్కడ కష్టాలు పడుతుందో అని, నీ మనస్సు మార్చే ప్రయత్నం చేశాను. అయినా నువ్వు ఆయన్నే వివాహం చేసుకుంటానని అంటున్నావు, చేసుకో అని విదర్భ మహారాజు అగస్త్యుడు, లోపాముద్రలకి గాంధర్వ వివాహం



ప్రణవ పద్మాకరం



శ్రీ ప్రణవపీఠం వారి మాసపత్రిక

జరిపించాడు. పెళ్ళి కాగానే అగస్త్యుడు ఎంతో అందంగా, సుందరాకారుడిగా మారాడు. అది చూసిన విదర్భరాజు ఆశ్చర్యపోయాడు. ఆహా! ఎంత మహామహిమ కలిగిన వాడు, ఇతని పలికేలో నేను నెగ్గకుండా భ్రష్టుడనై ఉంటే, ఎంత ప్రమాదం వచ్చేదో! అనుకున్నాడు. అగస్త్య దంపతులకు ఎప్పుడూ వార్ధక్యం అనేది ఉండదు. ఇప్పటికీ వారు ఆకాశంలోనూ, భూమిమీద దర్శనం ఇస్తారు.

ఆకాశంలో అగస్త్య సక్షత్రం దక్షిణం దిక్కున ఉంటుంది. శరత్కాలంలో, ఆశ్వయుజ, కార్తిక మాసాల్లో దక్షిణం దిక్కున అగస్త్యసక్షత్రం తకతకలాడిపోతూ కనిపిస్తుంది. ఆ దంపతులు ఆకాశంలోనూ, భూమిమీద రెండు చోట్లా దర్శనం ఇవ్వగలరు. వీరిరువురూ సాక్షాత్తు పార్వతీపరమేశ్వర స్వరూపులు.

... ఇంకా ఉంది

ఐశ్వర్య యోగం

శ్రీ మహాగణాధిపతయేనమః

శ్రీ మాత్రేనమః

శ్రీ గురుభ్యోనమః

ఆరోగ్యమే ఐశ్వర్యంగా భావించి జీవించే భక్తజనావళికి ఈ ఐశ్వర్యయోగం అమృతకలశం. సద్భక్తుల హృదయాలలో చేలిన మాలిన్యాన్ని తొలగించడానికి, సకల ఆరోగ్యసంపదలు అందరికీ అందజేయడానికి, శ్రీ లలితాసహస్రనామాలనే కుసుమాలను ఐశ్వర్యయోగంగా మలచారు సద్గురువులు బ్రహ్మశ్రీ వల్లిపల్లి పద్మాకర్ గారు. లలితా సహస్రనామాలు అందరికీ సుపరిచితమే కానీ, ఏ నామాన్ని పారాయణం చేస్తే, తమ జీవనగమనాన్ని మార్చుకోవచ్చో తెలియజేసేదే ఐశ్వర్యయోగం. సమస్త జనులకు ఇది దివ్య ఔషధము.

309. రంజని [ఓం ఐం హ్రీం శ్రీం రంజన్యై నమః]



సంతోషపెట్టునది రంజని. నీవే దిక్కుని సమ్మిసవారికి, గాఢభక్తి కలిగిన వారికి నిత్యోల్లాసాన్ని, ఆనందాన్ని కలిగిస్తుంది కనుక అమ్మవారిని రంజని అన్నారు. రంజని అనగా పసుపు అని కూడా అర్థం ఉన్నది. ముత్తైదువలకు ముఖ్యమైన పసుపురూపంలో ఉండి, పసుపును నిలబెడుతుంది కాబట్టి కూడా అమ్మవారిని రంజని అన్నారు. మణిశిల, లేక మనశ్శిలను కూడా రంజని అనే అంటారు. ఈ శిలలను ముత్తైదువలకు



ప్రణవ పద్యాకరం

శ్రీ ప్రణవపీఠం వారి మాసపత్రిక



కుంకుమబొట్టుగా వాడతారు. రాముడు సీతకు ఈ మనశ్శిలతోనే తిలకం తీర్చిదిద్దినట్లు రామాయణంలో ఉన్నది.

శ్లో|| మనశ్శిలాయాస్తిలకో గండ పార్శ్వే నివేశితః
త్వయా ప్రణవే తిలకే తం కిల స్మర్తుమర్హసి ||
(శ్రీ.రా.సుం.కాం.స.40.శ్లో.5)

“రామా! ఒకనాడు నా నుదుట తిలకం చెదరిపోయింది. నీవు మనశ్శిలతో తిలకాన్ని నా నుదుట ఉంచబోయి నా చెక్కిలిపై (బుగ్గపై) ఉంచావు. ఆ విషయాన్ని గుర్తుతెచ్చుకో”, అని సీత రామునికి హనుమంతుని ద్వారా సందేశాన్ని పంపుతుంది.

మనశ్శిలను ‘రంజని’ అని అంటారు. అనగా సాభాగ్యబిహ్మమైన కుంకుమను ఇచ్చునది అని గ్రహించాలి. శివుడు తెల్లగా ఉంటాడు. అమ్మ ఎఱ్ఱనిది. అమ్మకాంతితో శుద్ధస్ఫటికం వలె ఉండే శివుడు ఎఱ్ఱగా అయిపోతాడు. ఈ విధంగా శివుని ఎఱ్ఱని రంగులోనికి మార్చునది కాబట్టి అమ్మను రంజని అంటారు.

మంత్ర ప్రయోగవిధానం — ఫలం:
స్త్రీలు సాభాగ్యవతులుగా, పురుషులు సుభగులుగా ఉండడానికి అనగా భార్యాభర్తలిద్దరూ కలసి హాయిగా జీవించడానికి ఈ మంత్రం ఒక గొప్ప వరం. ఇతరుల మనస్సులను రంజింపజేసి, వారిని మనకు అనుకూలురుగా, మార్చుకోవడానికి ఈ మంత్రాన్ని ప్రయోగించుకొనవచ్చును. ఎటువంటి వారి మనస్సునైనా మనకు అనుకూలంగా మార్చుకోవడానికి పనికి వచ్చే గొప్ప మంత్రం ఇది. [40 దినాలు తామరపూలతోకాని, తామరగింజలతో కాని అమ్మవారిని పూజించాలి. ఫలహారను నివేదించాలి. ప్రసాదం తాము తిని ఇతరులకు కూడా పెడితే మరింత మంచి ఫలితం లభిస్తుంది. తామరపూలు తొమ్మిది లేక తొమ్మిదితో గుణించగా వచ్చే సంఖ్య పూజకు ఉపయోగించాలి. [అనగా 1x9=9, 2x9=18, 3x9=27 ఇలా అన్నమాట] పూజకు వాడిన తామరపూలను బాగా ఎండ బెట్టి ఏదైనా పోషకానికి వాడితే ఎంతటివాడైనా, ఎంతటి శత్రువైనా సాధకునికి దాసుడౌతాడు.

... మరొక నామార్థ వివరణ వచ్చే సంచికలో

పురాణం లో మహిళలు

కైకేయి

రామావతార పరమార్థాన్ని లోకానికి చాటి చెప్పి తాను మాత్రం అపయశః కళంకాన్ని అందుకున్న విభిన్నమైన రామాయణపాత్ర ‘కైకేయి’. రామాయణంలో కైకేయి ఉత్తమ గుణవర్ణన ఉన్నప్పటికిని రాముని పట్టాభిషేక సమయానికి ఆమెలోని రెండవ పార్శ్వాన్ని వెలికి తీసే ప్రయత్నం వాల్మీకి మహర్షి చేసాడు. భరతుని

రాజ్యాభిషేకము, రాముని వనవాసవరాలతో ఆమెలోని బెదార్యం, యుద్ధనైపుణ్యం, సవతి బిడ్డలపై గల మమతానురాగాలు, పెద్దలయెడల గౌరవాభిమానాలు, ప్రజాక్షేమకాంక్ష ఇవన్నీ మరుగునపడ్డాయి.



ప్రణవ పద్యాకరం

శ్రీ ప్రణవపీఠం వారి మాసపత్రిక



దశరథుని పట్టపురాణులలో మూడవరాణి - కైకేయి. ఈమె కేకయ దేశాధిపతి యైన అశ్వపతి కుమార్తె, యుధాజిత్తు చెల్లెలు. చక్కని సౌందర్యము, తెలివితేటలు కలబోసిన స్త్రీమూర్తి. యుద్ధ కళయందు కూడా చక్కని ప్రావీణ్యం గల నేర్పల కైకేయి.

అపవాహ్యా త్వయా దేవి! సంగ్రామస్సప్తచేతనః|
తత్రాపి విక్షతః శస్త్రైః పతస్తే రక్షితస్త్వయా||
(వా.రా.అయో.కా.స.౧.శ్లో.16)

శంబరునితో దశరథుడు యుద్ధానికి వెళ్ళినప్పుడు రాక్షసులకు, దశరథమహారాజుకు మధ్య ఘోరయుద్ధము జరిగినది. ఆ యుద్ధములో రాక్షసులు ఆయనను తమ శస్త్రములతో గాయపఱచారు. ఆ సమయంలో రథసారథ్యము వహిస్తున్న కైకేయి దశరథుని కాపాడి, తనకి విజయము చేకూర్చి పెట్టినది. సరళ, కలిగి స్వభావాల కలయికగా కైకేయిని పేర్కొనవచ్చును.

రామాయణంలో మంధర ప్రవేశం వరకు ఉన్న భాగము కైకేయి, ఉత్తమురాలు అన్న విషయాన్ని స్పష్టం చేస్తుంది. రాముని పట్టాభిషేక వార్త విని రాముని పరాక్రమాన్ని కొనియాడి, రాముని పట్టాభిషేకాన్ని సమర్థిస్తూ ఆ వార్త చెప్పిన మంధరకు బహుమానాన్ని ఇచ్చింది.

‘ఏకమాభరణం తస్యై కుబ్జాయై ప్రదదౌ శుభమ్’
(వా.రా.అయో.కా.స.7.శ్లో.32)

అని వాల్మీకి మహర్షి వర్ణించాడు. కాని మాతృప్రేమావ్యామోహంలో పడిపోయి మంధర మాటలలో చిక్కుకొని పోయి కీర్తిని కోల్పోయింది.

‘రామేవా భరతే వాహం విశేషం నోపలక్షయే’
(వా.రా.అ.కా.స..శ్లో.35)

రాముని తర్వాత భరతుడు రాజవృత్తాడని అమాయకంగా పలికిన కైకేయి ఆ రాముడిని అరణ్యానికి పంపి, భర్త మరణానికి సైతం కారణమై, పుత్రునిచేత తిరస్కరింపబడి విలపిస్తుంది. రాక్షస సహారానికి దేవతల ప్రయత్నాల పర్యవసానముగా, వారు మంధరను ప్రేరేపించజేసి ఆమె చేత ఈ వాక్యము పలికించారని, కైకేయి నిర్దోషి అని చెప్పడానికి భోజుడు, భానుడు, హిందీ కవి మైథిలి శరణ్ గుప్త, కవినమ్రూట్ విశ్వనాథ వారి వరకు గల మహాకవులు ఎందరో ప్రయత్నించారు. యోగశాస్త్రమర్మజ్ఞుగా, త్రికాలజ్ఞుగా వెలిగి, రాముని విభుత్వాన్ని ముందే గ్రహించి సహకరించిన త్యాగశీలిగా బహురూపాల్లో, ‘కైక’ మనకు కనబడుతుంది.

పశ్చాత్తాపానికి మించిన ప్రాయశ్చిత్తం లేదు. తాను చెప్పడం మాటల వలన రామచంద్రునికి అన్యాయం చేసాననే భావన కైకలో కలిగింది. అది భరతుని రాజ్యతిరస్కారంతో బాధతో, తుదకు రామచంద్రునికై ఎదురు చూసే వారిలో ప్రథమురాలిగా కైకను చిత్రీకరించారు ఆధునిక కవులు. కైకేయి లేనిదే రామాయణం లేదు. విశ్వశ్రేయస్సుకోసం లోకనిందను తాను భరించి, వైధవ్యాన్ని మూటగట్టుకొని, స్వయంతప్తయై లోకానికి వెలుగునిచ్చిన పాత్రగా హిందీ కవి మైథిలి శరణ్ గుప్త గారు వర్ణించి ఆ పాత్రకు మానవీయతను కల్పించారు.

ఈ విధంగా రామాయణంలోని ప్రముఖ స్త్రీ పాత్రయైన కైకేయి, రామావతార లక్ష్యాన్ని నెరవేర్చడంలో పరిపూర్ణంగా దోహదపడిందని చెప్పవచ్చును.



ప్రణవ పద్మాకరం

శ్రీ ప్రణవపీఠం వారి మాసపత్రిక



స్తోత్రమాలిక

శ్రీ లక్ష్మీనారాయణ మహాశక్తి స్తోత్రము

ఫలశ్రుతి: శ్రీ విష్ణుపురాణంలో 9వ అధ్యాయంలో 17వ శ్లో. నుండి 33వ శ్లో. వరకు అద్భుత శ్లోకాలు. జగన్మాత అయిన లక్ష్మీదేవి జగత్పిత అయిన స్వామివారిని ఎప్పుడూ విడిచిపెట్టదు. స్వామివారి వక్షఃస్థలంపై కొలువై ఉంటుంది. ఇందులో అమృతాలి, అయ్యవాలి విశ్వరూపం సంపూర్ణంగా వర్ణించారు. అష్టమి, చతుర్దశి, నవమి అనే మూడు తిథులలో ఈ స్తోత్రం పారాయణం చేసినవారు యోగజాతకులవుతారు.

శ్రీ పరాశర ఉవాచ

నిత్యైవైషా జగన్మాతా విష్ణోశ్శ్రీరసపాయినీ | యథా సర్వగతో విష్ణుః తదైవేయం ద్విజోత్తమ ||

అర్థో విష్ణులయం వాణీ నీతిరేషా నయో హలిః | బోధో విష్ణులయం బుద్ధిః ధర్మోఽసా సత్వియాత్త్వియమ్ ||

స్రష్టా విష్ణులయం సృష్టిః శ్రీర్భూమిర్భూధరో హలిః | సంతోషో భగవాన్ లక్ష్మీః తుష్టిరైత్రేయ శాశ్వతీ ||

ఇచ్ఛా శ్రీర్భగవాన్ కామో యజ్ఞోఽసా దక్షిణా తు సా | అజ్యాహుతిరసా దేవీ పురోడాసో జనార్దనః ||

పత్నీశాలా మునే లక్ష్మీః ప్రాగ్వంశో మధుసూదనః | చిత్తీర్లక్ష్మీర్లలిర్యూపః ఇధ్యః శ్రీర్భగవాన్ కుశః ||

సామస్వరూపీ భగవాన్ ఉద్ధీతిః కమలాలయా | స్వాహా లక్ష్మీర్భగన్మాథో వాసుదేవో హుతాశనః ||

శంకరో భగవాన్విష్ణుః గౌలి లక్ష్మీః ద్విజోత్తమ | మైత్రేయ కేశవస్సూర్యః తత్ప్రభా కమలాలయా ||

విష్ణుః పితృగణః పద్మాస్వధా శాశ్వతపృష్ఠిదా | ద్యౌశ్శ్రీస్సర్వాత్మకో విష్ణుః అవకాశోఽ తివిస్తరః ||

శశాంకశ్శ్రీధరః కాంతిః శ్రీసస్యైవానపాయినీ | ధృతిర్లక్ష్మీర్భగచ్చేష్టా వాయుస్సర్వత్రగో హలిః ||

జలధిల్విజ గోవిందః తద్వేలా శ్రీర్మహామతే | లక్ష్మీస్వరూపమింద్రాణీ దేవేంద్రో మధుసూదనః ||

యమశక్తధరస్సాక్షాత్ ధామోర్ణా కమలాలయా | ఋద్ధిశ్శ్రీశ్రీధరో దేవః స్వయమేవ ధనేశ్వరః ||

గౌలి లక్ష్మీర్మహాభాగ కేశవో వరుణస్స్వయమ్ | శ్రీర్దేవసేనా తద్ధర్తా దేవసేనాపతిర్దలిః ||

అవష్టంభో గదాపాణిః శక్తిర్లక్ష్మీర్ద్విజోత్తమ | కాష్ఠా లక్ష్మీల్కృష్ణమేషోఽసా ముహూర్తోఽసా కలా తు సా ||



ప్రణవ పద్మాకరం

శ్రీ ప్రణవపీఠం వారి మాసపత్రిక



జ్యోత్స్నా లక్ష్మీ ప్రతిపాఽసా సర్వస్వర్వేశ్వరో హరిః | లతాభూతా జగన్మాతా శ్రీలక్ష్మీస్తుర్తమ సంస్థితః ||

విభావలీ శ్రీలవసా దేవః శంఖ చక్ర గదాధరః || వరప్రదో వరో విష్ణుః వధూః పద్మవనాలయా ||

నదస్వరూపే భగవాన్ శ్రీరూదీరూపసంస్థితా | ధ్వజశ్చ పుండలీకాక్షః పతాకా కమలాలయా ||

తృష్ణా లక్ష్మీర్జగత్స్వామీ లోభో నారాయణః పరః | రతీరాగశ్చ ధర్మజ్ఞ లక్ష్మీర్గోవింద ఏవ చ ||

శుక్లాంబరధరం విష్ణుం శ్లోకానికి, గణపతికి ఉన్న సంబంధం ఏమిటి?

శుక్ల అంటే తెల్లని అని అర్థం. అంబరము అంటే వస్త్రం. విఘ్నేశ్వరుడు ఎప్పుడూ శ్వేతవస్త్రధారి అని గణేశ పురాణంలో ఉంది. విఘ్నేశ్వరుడికి తెల్ల వస్త్రములు అంటే చాలా ఇష్టం. అందుకే వినాయకచతుర్థి నాడు ప్రతిమలకి తెల్ల వస్త్రములు కట్టేవారు. అంబరము అంటే వస్త్రం 'శుక్ల అంబరధరం' అంటే తెల్లని వస్త్రములు ధరించువాడు. విష్ణుం అంటే సర్వవ్యాపకుడు. అంతటా నిండి ఉంటాడు. విష్ణువే గణపతి రూపంలో పార్వతీదేవికి పుత్రుడయ్యాడు. అందువల్ల కూడా ఆయన విష్ణు స్వరూపుడు. శశివర్ణం అంటే విఘ్నేశ్వరుడు ఎంత తెల్లగా ఉంటాడంటే చంద్రుడు ఎంత తెల్లగా ఉంటాడో అంత తెల్లగా ఉంటాడు. చతుర్భుజుడు అంటే నాలుగు చేతులు ధరించువాడు. ప్రసన్నవదనుడు అంటే, ప్రసన్న శబ్దమునకు ఏనుగు అని అర్థం. గజముఖం కలిగినవాడు. సంతోషమయిన ముఖంతో నిండినవాడని కూడా అర్థం. వదనము అంటే ముఖం. అటువంటి విఘ్నేశ్వరుడిని, నాకు ఏ విధమైన విఘ్నములు ఉన్నా అవి తొలగడానికి, శాంతి పొందటానికి ధ్యానం చేస్తున్నాను అని అర్థం.





ప్రణవ పద్యాకరం

శ్రీ ప్రణవపీఠం వారి మాసపత్రిక



ఆషాఢమాస పండుగ విశేషాలు

స్కంద పంచమి వైశిష్ట్యం

1) ఆషాఢమాసంలో శుక్లపక్షంలో వచ్చే పంచమి ఆచరించవలసిన విభిషణానాలు:-
సూర్యోదయం వరకు ఉంటే ఆ పంచమిని స్కంద పంచమి అంటారు.

2) కుమారస్వామి, శాఖుడు, విశాఖుడు, స్కందుడు, కాలికేయుడు, షణ్ముఖుడు, ఇలా అనేక నామాలతో అనేక రూపాలతో వెలసాడు. అందులో స్కందుడు అనే పేరుతో వెలసినటువంటి, కొలువైనటువంటి, ఒక ఆలయంలో విగ్రహరూపం ధరించినటువంటి రోజు ఆషాఢశుక్ల పంచమి.

1) ఈ రోజు వీలైనంత వరకు స్కందుడు అనే పేరుతో కుమారస్వామిని పూజించాలి.

2) చలివిడి, చిమ్మిలి, పానకం కుమారస్వామి వారికి యథాశక్తిని పూజచేసి, నివేదన చేసి, ఆ ప్రసాదం తాము తిని ఇతరులకు పెట్టాలి. (చిమ్మిలి అనగా నువ్వుపప్పు, బెల్లం బాగా దంచినటువంటి ముద్దని చిమ్మిలి అంటారు).

ఫలశ్రుతి:- పిల్లలు ఆరోగ్యవంతులవుతారు, ఆయువు పెరుగుతుంది, సకలశుభాలు పొందుతారు. సర్వదోషాల నుండి విముక్తి పొందుతారు.

శాకంభరి ఆవతార వైశిష్ట్యం

1) అమ్మవారిని ఉమ, శాకంభరి అనే రకరకాల నామాలతో సంబోధించారు పెద్దలు.

2) పరమ దుర్మార్గుడైన దుర్గముడు అనే రాక్షసుణ్ణి సంహరించడానికి ముందు అమ్మవారు శాకంభరి అనే రూపం ధరించి అనేక నేత్రములతో, అనేక హస్తములతో మునులకు, దేవతలకు ప్రత్యక్షమై వారికి కడుపు నిండా భోజనం పెట్టింది, వారిని అనుగ్రహించింది.

3) అమ్మవారి చేతుల్లో రకరకాల కూరలు ఉన్నాయి, పళ్ళు ఉన్నాయి. ఇలా కూరలతో, ఫలములతో ప్రత్యక్షమై ప్రజల ఆకలి తీర్చింది గనుక ఆ తల్లిని శాకంభరి అన్నారు.

4) ఆషాఢమాసంలో శుక్ల పక్ష దశమీతిథి నాడు అమ్మ శాకంభరిగా అవతరించింది.

పూజా విధానం:- యథాశక్తిని అమ్మవారిని శాకంభరిగా పూజించాలి.

పఠించవలసిన స్తోత్రాలు : లలితాసహస్రనామ పారాయణం, శ్రీసూక్తం, దుర్గాసూక్తం వంటివి చదవాలి.

అవకాశం ఉంటే దానధర్మాలు చెయ్యాలి.



ప్రణవ పద్యాకరం

శ్రీ ప్రణవపీఠం వారి మాసపత్రిక



పురుషోత్తమ క్షేత్ర మాహాత్మ్యం

పురుషోత్తముడు అని పిలువబడే నారాయణునికి జగన్నాథుడు అని మరో పేరు ఉన్నది. నాథుడు అంటే భర్త, పరిపాలించువాడు, రక్షించేవాడు. జగన్నాథుడు సమస్త లోకాలను పరిపాలించువాడు. అటువంటి జగన్నాథుడు వెలసిన దివ్యక్షేత్రాన్ని పూర్వకాలంలో పురుషోత్తమ క్షేత్రము అన్నారు. నీలాచలక్షేత్రం, జగన్నాథపురి అనే అపూర్వ నామాలతో కూడా ఈ క్షేత్రాన్ని పిలుస్తారు. అత్యంత ప్రాచీనకాలంలో పురుషోత్తమక్షేత్రం అని మాత్రమే పిలవేవారు. ఇది తూర్పు సముద్రతీరం అంటే పూర్వ సముద్రతీరంలో ఉన్నది. ఇక్కడ శ్రీమహావిష్ణువు వెలసిన కొండని నీలపర్వతం అని అంటారు. సంస్కృతంలో అచలం అంటే కొండ. నీల+అచలం =నీలాచలం. ఈ నీలాచలం కనపడకుండా ఉంటుంది, ఎత్తుగా పీఠభూమిలో ఉంటుంది. కొండంతా భూగర్భంలో ఉంటుంది. కృతయుగంలో కనపడేది...త్రేతాయుగంలో సగమే కనబడింది. ద్వాపరయుగంలో మూడోవంతు భూగర్భంలో కలిసి ఒక వంతు కనబడేది. కలియుగంలో భూమిలోకి మొత్తం దిగిపోయింది. ఈ జగన్నాథపురి క్షేత్రంలో భాగవతసప్తాహం చేస్తున్నప్పుడూ, కృష్ణలీలలు ప్రవచనం జరుగుతున్నప్పుడూ లేదా భక్త జయదేవ రచించిన గీతగోవిందం లో ఉన్న అష్టపదులు ప్రవచనం చేస్తున్నప్పుడు ఒక్కసారైనా మధ్యాహ్నం లోపు తప్పక బంగాళాఖాతానికి వెళ్లి సముద్ర స్నానం చేయాలి. అవభృథ స్నానం చేయడం అశ్వమేధయాగం చేసిన పుణ్యం ప్రసాదిస్తుంది. అందుకని పురుషోత్తమ క్షేత్రానికి వెళ్లాలి. జగన్నాథపురినంతటినీ నీలాచలం అంటారు, సరిగ్గా మధ్యలో ఉంటుంది ఆలయం. విశాలమైన ఆలయం. ఈ ఆలయానికి నాలుగు ద్వారాలు ఉంటాయి. ఆ నాలుగు ద్వారాలలో ఏ ద్వారం గుండా అయినా లోపలికి వెళ్ళవచ్చు. ఏ ద్వారం నుండైనా బయటకు రావచ్చు. ఒకటి సింహద్వారం, సింహం గుర్తు ఉంటుంది. ఒకటి గజద్వారం. ఈ రెండు ద్వారాలు ప్రధానద్వారాలు. ఈ

రెండు ద్వారాలలో వెళ్ళే మాత్రం వారికి అత్యంత ఫలితం వస్తుంది. ఈ విధంగా నాలుగు ద్వారాలు ఉన్నాయి. వాటిని పూర్వ ద్వారము, పశ్చిమ ద్వారం, ఉత్తర, దక్షిణ ద్వారములు అని పిలుస్తారు. నాలుగు దిక్కుల్లో నాలుగు ద్వారాలు ఉంటాయి. ఈ నీలాచలం అంటే భూదేవికి ఒక స్తనం, అంటే ఒక స్తనంలాగా ఈ నీలాచలం కొండ కనబడుతుంది. భూదేవికి రెండు స్తనములు ఉన్నాయి. వాటిలో ఒకటి జగన్నాథ పురి, రెండవది బదరి. ఈ రెండూ భూదేవి స్తనములు వంటివి. అందుకే పురుషోత్తమక్షేత్రాన్ని, బదరిక్షేత్రాన్ని తల్లి స్తనము క్రింద భావించి అక్కడకు చేరగానే నేల మీద రెండు చేతులూ చాచి నమస్కరిస్తారు. అది కూడా కుడి చెయ్యి పైకి, ఎడమ చేయి కిందకు పెట్టి తిప్పించి భూదేవికి నమస్కరిస్తే తక్షణమే భూదేవి అనుగ్రహం కలుగుతుంది. భూదేవి నేను అవుగా దర్శనమిస్తుంటాను, అంటే భూదేవి గోరూపంలో తిరుగుతూ ఉంటుంది. ధర్మదేవత ఆంబోతు రూపంలో తిరుగుతూ ఉంటుంది. గోవుకు నాలుగు స్తనములుంటాయి. ఈ నాలుగు స్తనములు నాలుగుసముద్రాలు. అవి ఒకటి బంగాళాఖాతం (తూర్పు మహాసముద్రం, రెండవది అరేబియా సముద్రం (పశ్చిమ మహాసముద్రం), మూడవది హిందూ మహాసముద్రం (దక్షిణ మహాసముద్రం), నాల్గవది పసిఫిక్ మహా సముద్రం. భూదేవి గోరూపం ధరించేప్పుడు ఈ సముద్రాలు నాలుగు స్తనముల కింద మార్పుకుంటుంది. ఇలా తూర్పు సముద్రం దగ్గర ఉండటం వలన నీలాచలం. అందుకే జగన్నాథపురిలో వాహనం దిగిన వెంటనే, ప్లాట్ ఫారం అయినా సరే దిగి నమస్కరించాలి.

★★★★★



ప్రణవ పద్మాకరం

శ్రీ ప్రణవపీఠం వారి మాసపత్రిక



జగన్నాథ పులి రథయాత్ర

అత్యద్భుతమైన ఆలయం జగన్నాథ ఆలయం ఇంద్రద్యుమ్న మహారాజు సంకల్పబలం వల్ల ఏర్పడింది. గజేంద్రమోక్షంలో గజరాజుగా ఉన్నది ఇంద్రద్యుమ్న మహారాజే. ఆయన్ని అనుగ్రహించి జగన్నాథపురం అనేటటువంటి ఒక ఊరును మహానుభావుడు శ్రీమన్నారాయణుడు పూర్వసముద్రంలో ఏర్పాటు చేసి అక్కడ జగన్నాథుడయ్యాడు. జగన్నాథుడు సుభద్ర, బలరాముడి తో కొలువై ఉంటాడు.

ఆచరించవలసిన విధివిధానాలు:

1) ఏదైనా ఒక ఆలయంలో కానీ లేదా మహానుభావులుండే స్థలానికి కానీ వెళ్లి, చీపురుకట్ట పట్టుకొని తుడవాలి, నేలని శుభ్రం చెయ్యాలి.

2) గురుసేవ, మహాత్ముల సేవ, ఆలయసేవ, సేవకుడి లాగా దాసుడి లాగా, ఒక కింకరుడి లాగా చెయ్యాలి.

ఫలశ్రుతి:- ఇలా చేసినవారుమహా ఐశ్వర్య సంపన్నులవుతారు.

గురుపూర్ణిమ వైశిష్ట్యం

1) వేదవ్యాసుడు సాక్షాత్తు విష్ణు స్వరూపుడు. “వ్యాసో నారాయణో హరిః” అని సమస్త జగత్తు ఆయన్ని కీర్తించింది.

2) శ్రీమన్నారాయణుడు భూమిపై ఇరవై రెండు అవతారాలు ఎత్తాడు.

3) ఆ ఇరవై రెండు అవతారాలలో, ఒక దివ్య అవతారం వ్యాసావతారం.

4) సత్యవతికి, పరాశరుడికి వ్యాసుడు ఆషాఢ మాసంలో పూర్ణిమ నాడు సరిగ్గా మధ్యాహ్నం సమయంలో ఇంచుమించు గా 11.30 కి ఆవిర్భవించినట్టుగా పురాణాలు చెబుతున్నాయి.

5) సమయం లెక్కించలేకపోయినా పూర్ణిమ నాడు ఆయన ఆవిర్భవించాడు. అప్పటి నుంచి ఇది వ్యాస పూర్ణిమ అని పిలువబడింది.

6) వ్యాసపూర్ణిమ, గురుపూర్ణిమ అని పిలువబడడానికి కారణం అందరికీ గురువు ఆయనే. విష్ణువు వ్యాసుడి రూపంలో వచ్చి వేదములని విభజించి ఇచ్చిన మహానుభావుడు.

ఆచరించవలసిన విధివిధానాలు:-

1) తెల్లవారుజామున లేచి తలారా స్నానం చేసి యథాశక్తిని భగవత్ పూజ చెయ్యాలి.

2) తప్పకుండా ఎక్కడ ఉన్నా గురువుని ధ్యానించాలి. కుదిరితే గురువుని దర్శించి సేవచేసి, ప్రదక్షిణ చేసి యథాశక్తిని దక్షిణ సమర్పించాలి.

3) గురువులకి దూరంగా ఉన్నవారు ఇంట్లోనే కూర్చుని యథాశక్తిగా గురువుని అర్చించాలి.

4) ఎంత ఎక్కువ గురునామస్మరణం చేస్తే జీవితంలో అంత ఎక్కువ శుభాలు పొందుతారు.



ప్రణవ పద్మాకరం

శ్రీ ప్రణవపీఠం వారి మాసపత్రిక



5) అమ్మవారి దగ్గర ఉన్న చింతామణి ఇచ్చేటటువంటి శుభాలు పొందాలంటే గురువు పాదాలు పట్టుకోవాలి.

7) అందువల్లే గురువుని పూజించాలి. తమ గురువుని వ్యాసుడుగా భావించాలి. పురాణములు చెప్పే గురువుని భక్తితో పూజించాలి.

6) గురువు అనుగ్రహిస్తే యోగులు కూడా పొందలేనటువంటి శుభాలు ఈ జన్మ లోనే పొందవచ్చు.

8) వ్యాసపూర్ణిమ నాడు తప్పక గురువును పూజించడం వల్ల భగవంతుడి అనుగ్రహం పొందవచ్చు.

వ్యాస భగవానుడి వైభవం

అషాఢ పూర్ణిమని గురు పూర్ణిమగా జరుపుకోవడం వెనుక మహాత్తర వైశిష్ట్యం దాగి ఉంది. గృహస్థాశ్రమంలోకి ప్రవేశించడానికి కూడా ఇష్టపడని పరాశరమహర్షి తన వల్ల లోకానికి గొప్ప గురువుని ప్రసాదించాలి అన్న సంకల్పంతో సత్యవతి అనే యువతి పై తాత్కాలిక వ్యామోహితుడై తన మహామహిమతో పగటిని రాత్రిగా మార్చి మత్స్యగంధిని యోజనగంధిగా అంటే చేపల

వాసన వచ్చే ఆమె శలీరం నుండి కొన్ని యోజనాల దూరం వరకూ సువాసన వచ్చేలా మార్చి, ఆమెను వివాహం చేసుకొని ఆమె ద్వారా ఒక కుమారుడికి జన్మ ఇచ్చాడు. నది ఒడ్డును ద్వీపం అని కూడా అంటారు. నది ఒడ్డున శ్రీకృష్ణునిలా నీలవర్ణంతో పుట్టాడు కనుక ఆయనకు శ్రీ కృష్ణద్వైపాయనుడు అని పేరు. ఆ మహాత్ముడు పుట్టుకతోనే నవయవ్వనంతో, యజ్ఞోపవీతము, దండం, కమండలం,





ప్రణవ పద్మాకరం

శ్రీ ప్రణవపీఠం వారి మాసపత్రిక



నల్లజింకచర్యం, జటాజుటాలతో పుట్టాడు. తల్లికి నమస్కరించి నేను హిమాలయాలకు తపస్సుకు వెళుతున్నాను, నువ్వు ఎప్పుడు పిలిస్తే అప్పుడు వస్తాను, అని చెప్పి, హిమాలయాలలో సరస్వతీనదీతీరంలో ఆయన శ్రీమహావిష్ణువు గురించి, శివుడి గురించి తపస్సు చేసాడు. ఆ తపఃశక్తితో వేదాలను ఋగ్వేదం, యజుర్వేదం, సామవేదం, అధర్వణవేదం అని నాలుగు వేదములుగా విభజించి ఒక క్రమపద్ధతి అందించారు. అంతటితో ఆగకుండా ఈ వేదాల్లో ఉండే సారాంశం ప్రజలకు తెలియజేయాలి అన్న ఉద్దేశంతో బ్రహ్మసూత్రాల రూపంలో అందించారు. అవి కలిసంగా ఉండి సామాన్యులకు అందుబాటులో లేవని ఆ బ్రహ్మసూత్రాల నుండి సారాంశం తీసి తన అనుగ్రహంతో జన్మించిన ధృతరాష్ట్రుడు, పాండురాజు సుతుల యొక్క కథలను భారతం రూపంలో అందించారు. ఎప్పటికప్పుడు ఆయన తన వేద సారాంశాన్ని సరళీకృతం అంటే తేలికగా మార్చి అందులోని ధర్మాలు చదివి తన శిష్యులు, ప్రజలు తరించాలన్న కోరికతో ఒక మహావ్రయత్నం చేసారు. అప్పుడు శివుడు ప్రత్యక్షమై, నాయనా ఇంతవరకు మానవుల్లో ఇన్ని రకాల ధర్మాలు, ధర్మసూక్ష్మాలు తెలియజేసినవారు ఎవ్వరూ లేరు. మొట్టమొదట ఇంత గొప్ప వ్రయత్నం చేసినవాడివి నువ్వే. పురాణాలు, ఉపపురాణాలు, బ్రహ్మసూత్రాలు ఇచ్చావు. వేదాలు విభజించావు. మహాభారతం అనే పంచమవేదం ఇవ్వడమేకాక ఎన్నో వేల మంది శిష్యులను తయారు చేసావు. ఇన్ని కారణాల చేత నీ పుట్టినరోజుని లోకానికి గురువందన దినోత్సవం, గురువుగారు పుట్టినరోజు దినోత్సవంగా చాటుతున్నాను. నీ పుట్టినరోజుని ప్రజలంతా గురుపౌర్ణమిగా జరుపుకుంటారు. ప్రజలందరూ నీ పుట్టినరోజుని తలుచుకొన్నవారికి జ్ఞానం కలుగుతుంది, అజ్ఞానం తొలగుతుంది అని వ్యాసుడికి శివుడు వరమిచ్చాడు. అప్పటినుండి అందరూ ఆషాఢపూర్ణిమని గురుపూర్ణిమగా జరుపుకుంటున్నారు. శివపురాణం, లింగ పురాణం ప్రకారం ఈ రోజు వీలైన వారు వారి గురువులని దర్శించుకోవడం, వీలుకాని పక్షంలో మానసికంగా

గురుదేవుల పాదాలకి భక్తితో నమస్కరించడం చేయాలి. గురుపూర్ణిమ రోజు గురువుల యొక్క పటాలను తెల్లని పువ్వులతో పూజించడం వల్ల జ్ఞానం పెరుగుతుందని శివుడు స్వయంగా చెప్పాడు. పసుపురంగు పువ్వులతో పూజిస్తే భూమి, గృహం లభిస్తుంది. ఉద్యోగాభివృద్ధి పొంది, సకల సంపదలు కలగటం కోసం ఎరుపు రంగు పువ్వులతో పూజించాలి. గురువు దైవాంశసంభూతుడని బ్రహ్మసూత్రాలు, 18 పురాణాలు చెబుతున్నాయి. బ్రహ్మ మనుష్యులని సృష్టిస్తే, పుట్టినవాడికి గురువు జ్ఞానాన్నిచ్చి, వాడిని లోకానికి ఉపయోగపడేలా చేస్తున్నాడు కనుకనే గురువు త్రిమూర్త్యాత్మక స్వరూపం. జీవుడిని ఒక యోగిగా మారుస్తారు గనుక గురువు పరబ్రహ్మ స్వరూపం. గురువు, గోవిందుడు ఒకేసారి కనిపిస్తే ముందు ఎవరికి నమస్కారం చేయాలి, అని ఒకసారి కబీరుదాసుకి అనుమానం వచ్చింది. అప్పుడు ఆయన ముందు గురువు గారికి నమస్కరించి, ఇలా అన్నాడు అసలు గోవిందుడనే వాడెక్కడున్నాడు అని నాకు ఇంతవరకు తెలియదు, గోవిందుడు ఉన్నాడని చెప్పి గోవిందుడ్ని చూపించారు గనుక ముందు గురువుగారి పాదాలకి నమస్కరించాలి అని కబీరు దాసు తన దోహాలో వ్రాసాడు. శంకరాచార్యుల వారు, రామానుజాచార్యుల వారు, వల్లభాచార్యుల వారు, ఇలా ఎంతో మంది మహానుభావులైన గురువులు ఈ భూమండలంలో ధర్మాన్ని చాటారు. గురుపరంపరను పూజిస్తే అది లోకాలకి అభివృద్ధిని చేకూరుస్తుంది. ఇదే కోవకు చెందినవారు పూజ్య గురుదేవులు, త్రిభాషామహాసహస్రావధాని బ్రహ్మశ్రీ వద్దిపర్తి పద్మాకర్ గారు. పూజ్య గురుదేవులు అష్టాదశ పురాణాలను ఒకటికి రెండుసార్లు వ్రవచించి అందించిన అభినవవ్యాసులు, నిరంతరం ధర్మం కోసం వారి ప్రవచనాలతో సమాజం లోని అన్ని వర్గాల ప్రజల్ని చైతన్యవంతుల్ని చేసి ప్రజలను భగవంతుడి వైపు మరల్చిన మన గురుదేవుల పాదాలని మన మనస్సుల్లో నింపుకుని నిరంతరం ఆరాధిస్తూ, వారి అడుగుజాడల్లో నడిచే భాగ్యాన్ని మనకు ప్రసాదించమని పూజ్య గురుదేవుల పాదాలని శరణువేడుదాం.

★★★★★



ప్రణవ పద్మాకరం

శ్రీ ప్రణవపీఠం వారి మాసపత్రిక




సత్సంగ సమాచారం

పూజ్య గురుదేవులు బ్రహ్మశ్రీ వద్దిపర్తిపద్మాకర్ గారి
అమెరికా సంయుక్త రాష్ట్రాల పర్యటన వివరాలు



Om Sri Mahaa Ganaadhipataye Namaha
Om Sri Gurubhyo Namaha
Om Sri Mahaasaraswatyai Namaha



Sri Pranava Peetham is incredibly happy to announce along with ATA who is respectfully inviting Sri Pujya Guruji **Tribhashamahahasahasraavadhaani Brahmasri Vaddiparti Padmakar Garu's** USA Visit from June 29th, 2022 to July 9th, 2022 following cities

- Virginia - June 29th to June 30th
- Washington DC - July 1st to July 3rd (ATA 17 Anniversary event, 2022)
- Dallas, TX - July 4th to July 6th
- California - July 7th and July 9th
- Seattle, Washington - July 8th

Sri Pranava Peetham cordially invites all USA devotees to take this golden opportunity to meet and take divine blessings from Pujya Guruji and participate in Satsang Programs. Please contact local coordinators for the program-specific details.

Washington, DC - Sri Gopi garu (484 999 4839)

Dallas TX - Sri Ramesh Nekkanti garu (224 542 9017)

California, CA - Smt. Jyothi Rachakonda garu (408 750 4956)

General Enquiries - Sri Jagadeesh Kode garu (571 210 5633)

<https://srivaddipartipadmakar.org/>

